

DEĊIŻJONI TA' IMPLIMENTAZZJONI TAL-KUNSILL (PESK) 2017/413**tas-7 ta' Marzu 2017****li timplimenta d-Deciżjoni 2014/450/PESK dwar miżuri restrittivi fid-dawl tas-sitwazzjoni fis-Sudan**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tiegħu,

Wara li kkunsidra d-Deciżjoni tal-Kunsill 2014/450/PESK tal-10 ta' Lulju 2014 dwar miżuri restrittivi fid-dawl tas-sitwazzjoni fis-Sudan u li tassar id-Deciżjoni 2011/423/PESK ⁽¹⁾, u b'mod partikolari l-Artikolu 6 tagħha,

Wara li kkunsidra l-proposta mir-Rappreżentant Gholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-10 ta' Lulju 2014, il-Kunsill adotta d-Deciżjoni 2014/450/PESK.
- (2) Fit-12 ta' Jannar 2017, il-Kumitat tal-Kunsill tas-Sigurtà tan-Nazzjonijiet Uniti stabbilit skont ir-Riżoluzzjoni 1591 (2005) tal-Kunsill tas-Sigurtà tan-Nazzjonijiet Uniti, aġġorna l-informazzjoni marbuta ma' erba' persuni soġġetti għal miżuri restrittivi.
- (3) Għalhekk jenhtieg li l-Anness għad-Deciżjoni 2014/450/PESK jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness għad-Deciżjoni 2014/450/PESK huwa emendat kif jinsab fl-Anness għal din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-7 ta' Marzu 2017.

*Għall-Kunsill**Il-President*

L. GRECH

⁽¹⁾ ĠUL 203, 11.7.2014, p. 106.

ANNEX

L-entrati li jikkoncernaw il-persuni elenkati hawn taht huma sostitwiti bl-entrati li ġejjin:

“1. **ELHASSAN**, Gaffar Mohammed

Pseudonimu: Gaffar Mohmed Elhassan

Deżinjazzjoni: Ġeneral Maġġur u Kmandant tar-Reġjun Militari tal-Punent għall-Forzi Armati Sudaniżi (SAF)

Nru ta' identifikazzjoni nazzjonali: Karta ta' identifikazzjoni 4302 ta' ex-impjegat tas-servizzi

Data tat-twelid: 24 ta' Ġunju 1952

Indirizz: El Waha, Omdurman, Sudan

Data tan-nomina min-NU: 25 ta' April 2006

Informazzjoni oħra: Irtirat mill-Armata Sudaniza. Indirizz tal-Internet tal-Avviż Speċjali tal-INTERPOL u l-Kunsill tas-Sigurtà tan-NU: <https://www.interpol.int/en/notice/search/un/5282254>

Informazzjoni mit-taqisira narrattiva tar-raġunijiet għall-elenkar fil-lista pprovduta mill-Kumitat tas-Sanzjonijiet:

Il-Grupp ta' Esperti jirrapporta li l-Ġeneral Maġġur Gaffar Mohammed Elhassan stqarrilhom li huwa kellu kmand operazzjonali dirett (primarjament kmand tattiku) tal-elementi kollha tas-SAF f'Darfur meta kien jikkmanda r-Reġjun Militari tal-Punent. Elhassan kien f'din il-pożizzjoni ta' Kmandant taż-Żona Militari tal-Punent minn Novembru 2004 (bejn wiehed u iehor) sal-bidu tal-2006. L-informazzjoni tal-Grupp tgħid li Elhassan kien responsabbli mill-ksur tal-paragrafu 7 ta' SCR 1591 minhabba li permezz tal-pożizzjoni tiegħu huwa talab (minn Khartoum) u awtorizza (mid-29 ta' Marzu 2005) it-trasferiment ta' tagħmir militari f'Darfur mingħajr approvazzjoni minn qabel tal-Kumitat 1591. Elhassan innifsu ammetta lill-Grupp ta' Esperti li kienu nġiebu f'Darfur inġenji tal-ajru, magni tal-inġenji tal-ajru u tagħmir militari iehor minn partijiet oħrajn tas-Sudan bejn id-29 ta' Marzu 2005 u Dicembru 2005. Pereżempju huwa informa lill-Grupp li żewġ elikopters tal-attakk Mi-24 inġiebu b'mod mhux awtorizzat f'Darfur bejn id-18 u l-21 ta' Settembru 2005. Hemm ukoll raġunijiet validi biex wiehed jemma li Elhassan kien direttament responsabbli, bhala Kmandant taż-Żona Militari tal-Punent, mill-awtorizzazzjoni ta' ġlied militari offensiv fiż-żona ta' madwar Abu Hamra, fit-23-24 ta' Lulju 2005 u fiż-żona ta' Jebel Moon f'Darfur tal-Punent, fid-19 ta' Novembru 2005. Il-helikopters tal-attakk Mi-24 kienu involuti fiż-żewġ operazzjonijiet u allegatament sparaw fiż-żewġ okkażjonijiet. Il-Grupp ta' Esperti jirrapporta li Elhassan indika lill-Grupp li huwa stess approva t-talbiet għal appoġġ bl-ajru u operazzjonijiet oħrajn tal-ajru fil-kapaċità tiegħu ta' Kmandant taż-Żona Militari tal-Punent. (Ara r-rapport tal-Grupp ta' Esperti, S/2006/65, paragrafi 266-269.) Permezz ta' tali azzjonijiet il-Ġeneral Maġġur Gaffar Mohammed ELHASSAN kiser id-dispożizzjonijiet rilevanti ta' SCR 1591 u għalhekk jilhaq il-kriterji biex jiġi nominat mill-Kumitat biex ikun soġġett għal sanzjonijiet.

2. **ALNSIEM**, Musa Hilal Abdalla

Pseudonimu: (a) (Sheikh) Musa Hilal; (b) Abd Allah; (c) Abdallah; (d) AlNasim; (e) Al Nasim; (f) AlNaseem; (g) Al Naseem; (h) AlNasseem; (i) Al Nasseem

Deżinjazzjoni: (a) Membru tal-Assemblea Nazzjonali tas-Sudan, (b) Fl-2008, inhatar mill-President tas-Sudan bhala konsulent speċjali fil-Ministeri tal-Affarijiet Federali, (c) Kap Suprem tat-Tribù ta' Jalul fid-Darfur tat-Tramuntana

Data tat-twelid: (a) l-1 ta' Jannar 1964; (b) 1959

Post tat-twelid: Kutum

Indirizz: (a) Kabkabiya, is-Sudan, (b) Kutum, is-Sudan (Residenti f'Kabkabiya u l-belt ta' Kutum, fit-Tramuntana tad-Darfur u għex f'Khartoum)

Passaport: Passaport Diplomatiku D014433, maħruġ fil-21 ta' Frar 2013 (Jiskadi il-21 ta' Frar 2015)

Identifikazzjoni: Nru taċ-Ċertifikat ta' Nazzjonalità: A0680623

Data tan-nomina min-NU: 25 ta' April 2006

Informazzjoni oħra: Indirizz tal-Internet tal-Avviż Speċjali tal-INTERPOL u l-Kunsill tas-Sigurtà tan-NU: <https://www.interpol.int/en/notice/search/un/5795065>

Informazzjoni mit-taqisra narrattiva tar-raġunijiet għall-elenkar fil-lista pprovduta mill-Kumitat tas-Sanzjonijiet:

Ir-rapport mill-Human Rights Watch jiddikjara li għandhom memorandum tat-13 ta' Frar 2004 mill-uffiċċju tal-gvern lokali f'Darfur tat-Tramuntana li tordna lill-"unitajiet tas-sigurtà fil-lokalità" biex "jippermettu li l-attivitajiet tal-mujahideen u l-voluntiera taht il-kmand tax-Xejk Musa Hilal jipproċedu fiż-żoni tat-[Tramuntana ta' Darfur] u biex jiżguraw il-htigijiet vitali tagħhom". Fit-28 ta' Settembru 2005, 400 milizzja Għarbija attakkat il-villaġġi ta' Aro Sharrow (inkluż il-kamp tiegħu IDP), Acho u Gozmena f'Darfur tal-Punent. Ahna nemmnu wkoll li Musa Hilal kien preżentati waqt l-attakk fuq il-kamp tal-IDP ta' Aro Sharrow: it-tifel tiegħu ġie maqtul waqt l-attakk tal-Armata tal-Liberazzjoni Sudaniża (SLA) fuq Shareia, jiġifieri issa kien involut fi għieda personali ta' tixrid tad-demem. Hemm raġunijiet validi biex wiehed jemmen li bhala l-Kap Suprem huwa kellu responsabbiltà diretta għal dawn l-azzjonijiet u huwa responsabbli mill-ksur tal-liġi umanitarja internazzjonali u l-liġi dwar id-drittijiet tal-bniedem u atrocitajiet oħra.

3. SHARIF, Adam Yacub

Pseudonimu: (a) Adam Yacub Shant; (b) Adam Yacoub

Deżinjazzjoni: Kmandant tal-Armata għal-Liberazzjoni tas-Sudan (ALS)

Data tat-twelid: appross. 1976

Data tan-nomina min-NU: 25 ta' April 2006

Informazzjoni oħra: Allegatament decedut fis-7 ta' Ġunju 2012. Indirizz tal-Internet tal-Avviż Speċjali tal-INTERPOL u l-Kunsill tas-Sigurtà tan-NU: <https://www.interpol.int/en/notice/search/un/5283783>

Informazzjoni mit-taqisra narrattiva tar-raġunijiet għall-elenkar fil-lista pprovduta mill-Kumitat tas-Sanzjonijiet:

Suldati tal-ALS taht il-kmand ta' Adam Yacub Shant kisru l-ftehim ta' waqfien mill-għied billi attakkaw kontingent militari tal-Gvern tas-Sudan li kien qed jakkumpanja konvoj ta' trakkijiet qrib Abu Hamra, f'Darfur tat-Tramuntana fit-23 ta' Lulju 2005, fejn qatlu tliet suldati. Wara l-attakk insterqu armi u munizzjoni militari tal-Gvern. Il-Grupp ta' Esperti għandu informazzjoni li tistabbilixxi li l-attakk mis-suldati tas-SLA sar u kien organizzat b'mod ċar; konsegwentement, dan kien ippanat sew. Huwa għalhekk raġonevoli li wiehed jassumi li, kif ikkonkluda l-Grupp, li Shant, bhala l-Kmandant konfermat tas-SLA fiż-żona, bilfors kellu għarfien ta' u approva/jew ordna l-attakk. Għalhekk, huwa direttament responsabbli mill-attakk u jilhaq il-kriterji biex jitniżżel fil-lista.

4. MAYU, Jibril Abdulkarim Ibrahim

Pseudonimu: General Gibril Abdul Kareem Barey; "Tek"; Gabril Abdul Kareem Badri

Deżinjazzjoni: Kmandant Operattiv tal-Moviment Nazzjonali għar-Riforma u l-Iżvilupp (NMRD)

Data tat-twelid: 1 ta' Jannar 1967

Post tat-Twelid: Distrett tan-Nil, El-Fasher, El-Fasher, fit-Tramuntana tad-Darfur

Nazzjonalità: Sudaniż mit-twelid

Indirizz: Tine, Sudan (Residenti f'Tine, fuq in-naha Sudaniża tal-fruntiera maċ-Chad)

Numru ta' Identifikazzjoni Nazzjonali: (a) 192-3238459- 9, (b) Ċertifikat ta' nazzjonalità akkwistat permezz tat-twelid 302581

Data tan-nomina min-NU: 25 ta' April 2006

Informazzjoni oħra: Indirizz tal-Internet tal-Avviż Speċjali tal-INTERPOL u l-Kunsill tas-Sigurtà tan-NU: <https://www.interpol.int/en/notice/search/un/5795071>

Informazzjoni mit-taqsira narrattiva tar-raġunijiet għall-ejenkar fil-lista pprovduta mill-Kumitat tas-Sanzjonijiet:

Mayu huwa responsabbli għall-htif ta' persunal tal-Missjoni tal-Unjoni Afrikana fis-Sudan (AMIS) f'Darfur matul Ottubru 2005. Mayu jagħmel tentattiv bil-miftuh li jisfratta l-missjoni tal-AMIS permezz ta' intimidazzjoni; pereżempju huwa hedded li jispara fuq elikopters tal-Unjoni Afrikana (UA) u jwaqqagħhom fiz-żona ta' Jebel Moon f'Novembru 2005. Permezz ta' tali azzjonijiet Mayu kiser biċ-ċar SCR 1591 billi huwa jikkostitwixxi theddida għall-istabbiltà f'Darfur u jissodisfa l-kriterji li għandhom jiġu nominati mill-Kumitat li għandu jiġi soġġett għal sanzjonijiet."
